

सरुमारानी गाउँपालिका मासिक ई-बुलेटीन

अंक २७ संवत् २०८२ साल माघ ०१ गते

<https://sarumaranimun.gov.np>

मुटुरोग परीक्षण कार्यक्रम सम्पन्न

सरुमारानी गाउँपालिका प्युठानको आयोजना तथा नेपाल हृदयरोग निवारण प्रतिष्ठान प्युठान एवं लुम्बिनी प्रदेश कमिटीको प्राविधिक सहयोगमा मिति २०८२/०९/१० देखि १४ गते सम्म पालिका अन्तर्गत सम्पूर्ण सामुदायिक एवं संस्थागत बिद्यालयमा अध्ययनरत १४ वर्ष उमेर सम्मका विद्यार्थीहरूको जन्मजात मुटुरोग तथा बाथमुटुरोग सम्बन्धी परीक्षण शिविर कार्यक्रम सम्पन्न भएको छ । उक्त शिविरबाट वडा नं.-१ का ७६२, वडा नं.-२ का १३४८, वडा नं.-३ का ९८९, वडा नं.-४ का ७६०, वडा नं.-५ का ६३१ र वडा नं.-६ का ६८३ गरि कुल ५१७२ जना विद्यार्थीहरूको मुटु परिक्षण गरिएकोमा १२ जना विद्यार्थी नानी/बाबुमा मुटुको प्रारम्भिक समस्या पाइएको थियो जसमध्ये शितगंगा-८, अर्घाखाँची र राप्ती-९, दाङको १/१ जना रहेका छन । समस्या पहिचान भएका सबैलाई पालिकाको सक्दो सहयोग र सिफारिसमा थप परिक्षण र उपचारमा पहल गरिने छ । उक्त शिविरमा मुटु परिक्षण कार्यमा सहजीकरण गर्नुहुने चिकित्सक वरिष्ठ मुटुरोग विशेषज्ञ डा. श्री सुमन्त बन्जाडेले सोही अवसरमा शिक्षक, विद्यार्थी एवं उपस्थित अभिभावक समेतलाई मुटुरोग र सो संग सम्बन्धित नसर्ने रोगको बारेमा परामर्श समेत गर्नु भएको थियो उक्त शिविरको समन्वय पालिका अन्तर्गत स्वास्थ्य र शिक्षा शाखाबाट गरिएको साथै ब्यवस्थापकिय सहयोग गर्नुहुने जनप्रतिनिधि ज्युहरु, नेपाल हृदयरोग निवारण प्रतिष्ठान दाङ/प्युठान शाखा एवं लुम्बिनी प्रदेश कमिटी र नेपाल रेडक्रस सोसाइटी बाङ्गसाल उपशाखा, सम्पूर्ण बिद्यालय परिवार लगायत अभिभावक ज्युहरु र महत्त्वपूर्ण भुमिका निर्वाह गर्नुहुने चिकित्सक वरिष्ठ मुटुरोग विशेषज्ञ डा. श्री सुमन्त बन्जाडेलाई धेरै धेरै धन्यवाद !!!



अभिमुखिकरण कार्यक्रम सम्पन्न

सरुमारानी गाउँपालिकाका अध्यक्ष झग बहादुर विश्वकर्माको अध्यक्षतामा गाउँपालिकाको आयोजनामा प्रतिवद्ध -३ परियोजनाको प्राविधिक सहयोगमा "ठोस फोहोर मैला व्यवस्थापन सम्बन्धी पालिका स्तरीय १ दिने अभिमुखिकरण कार्यक्रम" बहुउद्देश्यीय सभाहल बड्डाँडामा आज सम्पन्न भएको छ । उक्त कार्यक्रममा प्रमुख प्रशासकीय अधिकृत, वडा अध्यक्षहरू, शाखा प्रमुखहरू, रेडक्रस, विद्यालयको फोकल शिक्षक, उद्योग वाणिज्य संघ, बजार व्यवस्थापन समितिका प्रतिनिधिहरू र अन्य सरोकार वालाहरूको सहभागीता रहेको थियो । अभिमुखिकरण कार्यक्रमको सहजिकरण प्रतिवद्ध -३ परियोजनाको तर्फबाट सरोज श्रेष्ठले गर्नु भएको थियो।



सार्वजनिक सुनुवाई कार्यक्रम सम्पन्न

आ.व.२०८२-०८३ को सार्वजनिक सुनुवाई तथा समीक्षा कार्यक्रम सम्पन्न । सरूमरानी गाउँपालिकाको आयोजनामा मल्लरानी मिडिया प्रा.लि. खलंगा प्युठानको सहजिकरणमा गाउँपालिका अध्यक्ष झग बहादुर विश्वकर्माको अध्यक्षतामा ,उपाध्यक्ष बसन्ता खड्का, प्रमुख प्रशासकीय अधिकृत त्रिबिक्रम खड्का,राजनीतिक दलका प्रतिनिधीहरू,वडा अध्यक्ष तथा कार्यपालिका सदस्यहरू,वडा सदस्यहरू,शाखा प्रमुखहरू,अन्य सरकारी तथा गैर सरकारी संघ संस्थाका प्रतिनिधीहरू,सरोकारवाला नागरिकहरूको उपस्थितिमा सरूमरानी गाउँपालिकाको चालु आ.व.२०८२/०८३ को प्रथम चौमासिक सार्वजनिक सुनुवाई कार्यक्रम गाउँपालिकाको बहुउद्देश्यीय सभाहल बड्डाँडामा सम्पन्न भएको छ । प्रमुख प्रशासकिय अधिकृत त्रिबिक्रम खड्काले स्वागत गर्नु भएको कार्यक्रममा प्रथम चौमासिक प्रगति प्रतिवेदन प्रशासन शाखा प्रमुख लक्ष्मण आचार्यले प्रस्तुत गर्नु भएको थियो । यसै गरि सार्वजनिक सुनुवाईमा बर्हीगमन अभिमत (Exit poll) र नागरिक प्रतिवेदन (Citizen Report Card) विधिबाट आएका १६ वटा सवालहरूको जवाफ अध्यक्ष लगायत अन्य शाखा प्रमुख ज्यूहरूले दिनु भएको थियो ।



पूर्ण छात्रवृत्तिमा छनोट विद्यार्थीलाई सम्मान

सरुमारानी गाउँपालिकाद्वारा २०८२ सालमा पूर्ण छात्रवृत्तिमा छनोट विद्यार्थीलाई सम्मान गरिएको छ । सम्मान हुनेमा चिकित्सा विज्ञान राष्ट्रिय प्रतिष्ठानले लिएको MBBS को प्रवेश परीक्षामा छनोट भएका वडा नं.४ धनकोटका दुर्गा सोमै मगर र वडा नं. ३ चाभा कटौंजेका शिशिर राना मगर साथै पोखरा विश्वविद्यालयले लिएको Bachelor of computer engineering र Bachelor of civil engineering को प्रवेश परीक्षामा पूर्ण छात्रवृत्तिमा छनोट भएका वडा नं. ४ बड्डाँडाका योगेन्द्र सारु मगर र



वडा नं. ४ छतिवन दमारका रमेश रानालाई सम्मान गरिएको हो। कार्यक्रममा प्रमुख अतिथि संविधानसभा सदस्य धनबहादुर रायमाझी , गा.पा अध्यक्ष झगबहादुर बिश्वकर्मा, उपाध्यक्ष बसन्ता खड्का, प्रमुख प्रशासकीय अधिकृत त्रिविक्रम खड्का ज्यूले रु १०/१० हजार नगद सहित सम्मान गर्नुभएको छ । यो कार्यक्रम खड्गेश्वरी मा.वि.दर्भानमा पाँचौ राष्ट्रपति रनिड सिल्ड खेलकुद प्रतियोगिताको पुरस्कार वितरणको अवसरमा गरिएको हो । कार्यक्रममा कार्यपालिका सदस्य, वडा सदस्य विद्यालयका प्रधानध्यापक, शिक्षक, विद्यार्थीको उपस्थिति रहेको थियो।



पाँचौ राष्ट्रपति रनिडशिल्ड कार्यक्रम सम्पन्न

सरुमारानी गाउँपालिकाका अध्यक्ष झग बहादुर विश्वकर्माको अध्यक्षतामा, संविधान सभा सदस्य माननीय धन ब.रायमाझीको प्रमुख आतिथ्यतामा, गा.पा उपाध्यक्ष, प्रमुख प्रशासकीय अधिकृत, वडा अध्यक्ष तथा कार्यपालिका सदस्यहरू, रनिड शिल्डमा सहभागी विद्यालयका विव्यस अध्यक्षहरू, प्र.अ तथा प्रतिनिधिहरू, विद्यार्थीहरूको उपस्थितिमा सरुमारानी गाउँपालिका स्तरीय पाँचौ राष्ट्रपति रनिड शिल्ड प्रतियोगिता को पुरस्कार वितरण कार्यक्रम मिति २०८२-०९-१८ गते सरुमारानी २ मैदानमा समापन भएको छ। साथै उत्कृष्ट विद्यालयलाई शिल्ड प्रदान पनि गरिएको छ। पाँचौ राष्ट्रपति रनिड शिल्ड प्रतियोगितामा निम्न विद्यालयहरूले प्रथम, द्वितीय र तृतीय स्थान हासिल गरेका छन्। सरस्वती मा.वि बाङ्गेसाल (२१ पदक सहित प्रथम), ऐरावती ईडलिस स्कुल (१५ पदक सहित द्वितीय) सत्य मावि ददेरी (१६ पदक सहित तृतीय) उत्कृष्ट स्थान हासिल गरेका विद्यालयहरूलाई बधाई तथा शुभकामना।



सम्पर्क नं:

अध्यक्ष: झग बहादुर विश्वकर्मा (९८४७९६१३५९)

उपाध्यक्ष: बसन्ता खड्का (९८४४९१८५८४)

प्रमुख प्रशासकीय अधिकृत: त्रिविक्रम खड्का (९८५७८३६०२२)

सूचना अधिकारी: शिव राज न्यौपाने (९८५७८६८०२७)

प्रकाशक:



सरुमारानी गाउँपालिका
गाउँकार्यपालिकाको कार्यालय
बड्डौडा, प्यूठान ।

facebook: <https://www.facebook.com/SarumaraniGapa>

website: sarumaranimun.gov.np

email: sarumarani2073@gmail.com

phone no: 9857836022